

दिनांक: 29.04.2026

समय : 18.30 पीएम

आकाशवाणी जयपुर-अजमेर
प्रादेशिक समाचार

- प्रधानमंत्री नरेन्द्र मोदी ने हरदोई से गंगा एक्सप्रेस-वे देश को समर्पित किया-यात्रा समय में बचत के साथ ही पर्यटन और नये आर्थिक अवसरों को बढ़ावा मिलेगा
- ग्लोबल राजस्थान एग्रीटेक मीट-ग्राम-2026 के तहत कल अहमदाबाद में इन्वेस्टर मीट का आयोजन होगा
- राज्य में एक मई से अभ्यारण्यों और वन क्षेत्रों में वॉटर होल पद्धति से वन्यजीवों की गिनती की जाएगी
- प्रदेश में भीषण गर्मी के दौर के बीच कुछ स्थानों पर आंधी-बारिश से तापमान में आंशिक गिरावट

000

प्रधानमंत्री नरेन्द्र मोदी ने आज उत्तर प्रदेश के हरदोई जिले में 594 किलोमीटर लम्बा गंगा एक्सप्रेस-वे देश को समर्पित किया इस अवसर पर प्रधानमंत्री ने कहा कि बुनियादी ढांचा राष्ट्र की तेज प्रगति को दर्शाता है उन्होंने कहा कि इस एक्सप्रेस-वे से यात्रा का समय बचेगा और क्षेत्रीय सम्पर्क मजबूत होगा ये परियोजना राष्ट्रीय राजधानी क्षेत्र के विशाल अवसरों को राज्य के विभिन्न हिस्सों के करीब लाएगी

.....

प्रधानमंत्री श्री मोदी ने कहा कि उत्तर प्रदेश आज देश में सबसे अधिक एक्सप्रेसवे वाला राज्य बन गया है उन्होंने कहा कि 12 जिलों से गुजरने वाले इस एक्सप्रेसवे में हवाई पट्टी भी शामिल है शाहजहांपुर की इस हवाई पट्टी से भारतीय वायु सेना के विमानों को आपातकालीन उड़ान भरने और उतरने में मदद मिलेगी साथ ही व्यापार, कृषि और पर्यटन सहित अन्य क्षेत्रों को बढ़ावा मिलेगा

000

सर्वोच्च न्यायालय ने शिक्षा का अधिकार कानून के तहत, विद्यार्थियों के अनिवार्य दाखिले को राष्ट्रीय मिशन बताते हुए बरकरार रखा है अदालत ने कहा है कि निजी गैर-सहायता प्राप्त संस्थानों सहित नजदीकी पात्र विद्यार्थियों को बिना किसी देरी के प्रवेश देने के लिए कानूनी रूप से बाध्य है आरटीई के तहत ऐसे विद्यार्थियों के लिए तय, 25 प्रतिशत आरक्षण में, सामाजिक संरचना को सकारात्मक रूप से बदलने और समानता की भावना को बढ़ावा देने की क्षमता है

न्यायालय ने कहा कि निःशुल्क और अनिवार्य शिक्षा सुनिश्चित करने के लिए कानून का प्रभावी कार्यान्वयन आवश्यक है इस संबंध में किसी तरह की रूकावट शिक्षा के अधिकार को खोखला वायदा बना देगी

000

राज्यपाल हरिभाऊ बागडे ने बालिका शिक्षा का प्रसार करने पर जोर दिया है श्री बागडे ने कहा कि लड़कियों को समाज और परिवार पर बोझ समझने वाली मानसिकता से बाहर आने की जरूरत है राज्यपाल श्री बागडे आज पाली जिले के रोहट में गुरुकुल कन्या महाविद्यालय के छात्रावास के नये भवन के लोकार्पण समारोह में बोल रहे थे उन्होंने कहा कि बालिका शिक्षा से दो परिवार शिक्षित होते हैं बालिकाएं जीवन में आगे बढ़ सकें, इसके लिए उन्हें अच्छी शिक्षा दिलवाना आवश्यक है

.....

000

मुख्य सचिव वी. श्रीनिवास ने आज जयपुर में शिक्षा संकुल में अहम बैठक लीं इसमें शिक्षा विभाग की विभिन्न योजनाओं के साथ ही पीएम श्री स्कूल रैंकिंग और शाला सम्बलन एप सहित अन्य विषयों पर चर्चा की गई उन्होंने शिक्षा की गुणवत्ता सुधारने के लिए डेटा और तकनीक के उपयोग पर जोर दिया मुख्य सचिव ने अधिकारियों को ग्रामीण क्षेत्रों में फील्ड विजिट करने के निर्देश दिये मीडिया से बातचीत में मुख्य सचिव ने कहा कि प्रदेश में पांच सौ से ज्यादा पीएम श्री विद्यालयों का फील्ड निरीक्षण किया गया है और इस सत्र में उन्हें अधिक से अधिक बजट आवंटित किया जाएगा

.....

000

ग्लोबल राजस्थान एग्रीटेक मीट-ग्राम-2026 के तहत कल अहमदाबाद में इनवेस्टर मीट का आयोजन किया जा रहा है इसमें कृषि, एग्रीटेक, डेयरी और सहकारिता क्षेत्र में निवेश तथा साझेदारी की संभावनाओं पर विचार-विमर्श किया जाएगा इस दौरान नीति निर्माता, निवेशक, स्टार्टअप्स और उद्योग जगत के प्रतिनिधि एक मंच पर इकट्ठा होंगे मुख्यमंत्री भजनलाल शर्मा भी कार्यक्रम में शिरकत करेंगे कृषि मंत्री किरोड़ी लाल मीणा और पशुपालन मंत्री जोराराम कुमावत भी इस मीट में मौजूद रहेंगे

000

राज्य में बड़े पैमाने पर पुलिस अधिकारियों की पदोन्नति और तबादले किये गये हैं पुलिस महानिदेशक कार्यालय से जारी आदेशों के अनुसार 52 उप अधीक्षकों का स्थानांतरण किया गया है पुलिस निरीक्षक पद पर कार्यरत कई अधिकारियों को डीएसपी के पद पर पदोन्नत कर उनके नये पदस्थापन आदेश तत्काल प्रभाव से जारी किये गये हैं इनको सीआईडी, साइबर क्राइम, एसओजी और नारकोटिक्स फोर्स तथा पुलिस ट्रेनिंग स्कूलों में जिम्मेदारियां सौंपी गई हैं

000

राज्य में एक मई से वन्यजीवों की गणना की जाएगी इसे लेकर हाल ही में जयपुर में वन भवन में अधिकारियों और कर्मचारियों को प्रशिक्षण दिया गया वन्यजीवों की गिनती वॉटर होल पद्धति से की जाएगी एक रिपोर्ट -

.....

000

झुंझुनूं जिले के खेतड़ी उपखंड में रामपुरा क्षेत्र में जमीन के नीचे दबी प्राचीन सभ्यता के अवशेष मिले हैं ये सभ्यता आठवीं से बारहवीं शताब्दी सदी के बीच की मानी जा रही है पुरातत्व और संग्रहालय विभाग के अधीक्षक डॉ. विनीत गोधल ने बताया कि खुदाई में शुंग-कुषाण काल की पक्की दिवारें, मंदिर के स्तंभ और टैराकोटा तथा लोहे की सामग्री मिली है ये अवशेष इस स्थल पर लम्बे समय तक बसावट के संकेत देते हैं

000

जैसलमेर में आज महिला स्वास्थ्य कार्यकर्ताओं को 50 ईवी स्कूटी का वितरण किया गया विधायक छोटू सिंह भाटी ने स्वास्थ्य कार्यकर्ताओं को ये स्कूटी प्रदान कीं इस मौके पर जिला कलेक्टर अनुपमा जोरवाल ने बताया कि आकांक्षी जिला कार्यक्रम के तहत ये वितरण किया गया है इससे ग्रामीणों को बेहतर स्वास्थ्य सेवाओं से लाभान्वित किया जा सकेगा

000

राज्य में अप्रैल महीने में जारी भीषण गर्मी के दौर के बीच पिछले दो-तीन दिनों से कुछ स्थानों पर मौसम में बड़ा बदलाव देखा जा रहा है एक पश्चिमी विक्षोभ के सक्रिय होने से जयपुर, भरतपुर, डीग और अलवर सहित कई जिलों में रुक-रुक कर हल्की बारिश हुई दौसा में बारिश के साथ ओले भी गिरे इससे तापमान में आंशिक गिरावट आई है और लोगों को प्रचंड गर्मी से मामूली राहत मिली है पूर्वी नम हवा के प्रभाव से कई शहरों में दिन का पारा 40 डिग्री सेल्सियस से नीचे पहुंच गया चित्तौड़गढ़ 43 दशमलव 4 डिग्री के साथ आज सबसे गर्म रहा ज्यादातर स्थानों पर दिन के पारे में 2 से 4 डिग्री तक की गिरावट आई है हालांकि बाड़मेर, जैसलमेर, कोटा, फलौदी, श्रीगंगानगर और हनुमानगढ़ में भी सूरज की तपिश और उमस भरी गर्मी लोगों को बेहाल कर रही है मौसम विभाग ने दक्षिण-पश्चिम राजस्थान में हीटवेव जारी रहने की संभावना जताई है वहीं राज्य के 15 जिलों में आंधी-बारिश और तेज हवाओं के साथ छुट-पुट बरसात का अलर्ट बताया गया है

000

आज विश्व नृत्य दिवस हैं अंतर्राष्ट्रीय नृत्य दिवस का मुख्य उत्सव मनीला में आयोजित किया जा रहा हैं दुनियाभर में ये दिन नृत्य कला को सम्मान देने के अवसर के रूप में मनाया जाता हैं और ब्यौरा हमारी सहयोगी से –

.....
000

और अब खबर क्रिकेट की –

आईपीएल क्रिकेट में, आज मुंबई इंडियंस का सामना सनराइजर्स हैदराबाद से होगा ये मैच शाम साढ़े सात बजे से मुंबई के वानखेडे स्टेडियम में खेला जाएगा अंक तालिका में मुंबई नौवें और हैदराबाद चौथे स्थान पर हैं

000